

ಪ್ರ.ದ.ನ್ಯಾ.ದಂ.ಗಳವರ ನ್ಯಾಯಾಲಯದಲ್ಲಿ ಸಿರುಗುಪ್ಪ

ಸಿ.ಸಿ.ನಂ.755/2018

ಫಿರ್ಯಾದಿದಾರರು : ರಾಜ್ಯ ಪರವಾಗಿ: ಅರಕ್ಷಕ ಉಪನಿರೀಕ್ಷಕರು,
ತೆಕ್ಕಲಕೋಟೆ ಪೊಲೀಸ್ ಠಾಣೆ, ತೆಕ್ಕಲಕೋಟೆ
ವಿರುದ್ಧ

ಆರೋಪಿತರು : ಮೇಲ್ಗಡೆ ಅಬ್ದುಲ್ ಖಾದರ್ ಜಿಲಾನಿ
ಬಿನ್ ದೊಡ್ಡ ಪಕ್ಕೀರ್ ಸಾಬ್ , ವ: 45 ವರ್ಷ,
ವಾಸ: 6 ನೇ ವಾರ್ಡ್, ತೆಕ್ಕಲಕೋಟೆ ಗ್ರಾಮ, ಸಿರುಗುಪ್ಪ ತಾ:
ಬಳ್ಳಾರಿ ಜಿಲ್ಲೆ.

ದಂಡ ಪ್ರಕ್ರಿಯಾ ಸಂಹಿತೆ ಕಲಂ 313 ರಡಿಯಲ್ಲಿ ಆರೋಪಿಯ ಹೇಳಿಕೆ

ಪ್ರಶ್ನೆ1) :- ಈ ಪ್ರಕರಣದಲ್ಲಿ ನೀವು ಅಭಿಯೋಜನ ಪರ ಸಾಕ್ಷಿದಾರರ ನುಡಿದ ಸಾಕ್ಷಿಯನ್ನು
ಕೇಳಿರುವೀರಾ ಹೇಗೆ?

ಉತ್ತರ :-

ಪ್ರಶ್ನೆ2) ಪಿ.ಡಬ್ಲ್ಯೂ.1/ಪಿ.ಮಹೇಶ್, ಆಹಾರ ತಿರಸ್ತೆದಾರರು, ಇವರು ತಮ್ಮ ಸಾಕ್ಷ್ಯದಲ್ಲಿ
ದಿನಾಂಕ 12.06.2017 ರಂದು ತೆಕ್ಕಲಕೋಟೆ ಪಿ ಎಸ್ ಐ ರವರು ತನಗೆ ಮಧ್ಯಾಹ್ನ
12.30 ಕ್ಕೆ ದೂರವಾಣಿ ಕರೆ ಮಾಡಿ ತೆಕ್ಕಲಕೋಟೆ ಪಟ್ಟಣದ 6 ನೇ ವಾರ್ಡ್‌ನಲ್ಲಿ
ಅಕ್ರಮವಾಗಿ ಪಡಿತರ ಅಕ್ಕಿ ಸಂಗ್ರಹಿಸಲಾಗಿದೆ ಎಂದು ತಿಳಿಸಿರುತ್ತಾರೆ ಅವರ ಮಾಹಿತಿ
ಮೇರೆಗೆ 12.50 ಗಂಟೆಗೆ ತೆಕ್ಕಲಕೋಟೆ ಪೊಲೀಸ್ ಠಾಣೆಗೆ ಹೋಗಿ ಚಾಸಾ.11 ರವರಿಗೆ
ಭೇಟಿ ಆಗಿರುತ್ತೇನೆ, ಆಗ ಅಲ್ಲಿಯೇ ಪಂಚರಾದ ಚಾಸ.7 ಮತ್ತು 8 ರವರು ಹಾಜರು
ಇದ್ದರು, ಆಗ ತಾನು, ಚಾಸಾ.2, 11, ಪಂಚರು ಮತ್ತು ಇಬ್ಬರು ಪೊಲೀಸರು 6 ನೇ
ವಾರ್ಡ್‌ ನಲ್ಲಿರುವ ಜಿಲಾನಿ ಎಂಬುವವರ ಮನೆಗೆ ಹೋಗಿರುತ್ತೇವೆ, ಅಲ್ಲಿ ಹೋಗಿ
ನೋಡಿದಾಗ ಒಂದು ಹಿಟ್ಟಿನ ಗಿರಣಿ ಇತ್ತು, ಅದರ ಪಕ್ಕಕ್ಕೆ ಒಂದು ಮನೆ ಇತ್ತು, ಮನೆಯ
ಹಿಂದೆ ಒಂದು ದನದ ಕೊಟ್ಟಿಗೆ ಇತ್ತು, ತಾವು ದನದ ಕೊಟ್ಟಿಗೆಗೆ ಹೋಗಿ ನೋಡಲಾಗಿ ಅಲ್ಲಿ
ಪ್ಲಾಸ್ಟಿಕ್ ಚೀಲಗಳಲ್ಲಿ ಅಕ್ಕಿಯನ್ನು ಇಡಲಾಗಿತ್ತು, ಆಗ ಮನೆ ಮಾಲೀಕರನ್ನು ಕರೆಸಿ
ಕೇಳಿದಾಗ ಆತ ತನ್ನ ಹೆಸರು ಮೇಲ್ಗಡೆ ಅಬ್ದುಲ್ ಖಾದರ್ ಜಿಲಾನಿ ಎಂದು ಹೇಳಿರುತ್ತಾನೆ
ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಇದಕ್ಕೆ ನೀವೇನು ಹೇಳುತ್ತೀರಿ?

ಉತ್ತರ :-

ಪ್ರಶ್ನೆ3) ಸದರಿ ಸಾಕ್ಷಿಯು ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ ನಂತರ ಪಂಚರ ಸಮಕ್ಷಮ ಅಕ್ಕಿಯನ್ನು ಪರಿಶೀಲಿಸಲಾಗಿ ಅದು ಪಡಿತರ ಅಕ್ಕಿ ಎಂದು ತನ್ನ ಗಮನಕ್ಕೆ ಬಂದಿರುತ್ತದೆ, ಈ ಕುರಿತು ಮನೆ ಮಾಲೀಕನಿಗೆ ವಿಚಾರಿಸಲಾಗಿ ಆತನು ಪಡಿತರ ಚೀಟಿದಾರರಿಂದ ಕಡಿಮೆ ಬೆಲೆಗೆ ಪಡಿತರ ಅಕ್ಕಿಯನ್ನು ಪಡೆದು ಸಿರುಗುಪ್ಪ ಪಟ್ಟಣಕ್ಕೆ ಹೋಗಿ ಹೆಚ್ಚಿನ ಬೆಲೆಗೆ ಮಾರಾಟ ಮಾಡುವುದಾಗಿ ತಿಳಿಸಿರುತ್ತಾನೆ, ಅಕ್ಕಿಯನ್ನು ಖರೀದಿಸಿದ್ದಕ್ಕಾಗಿ ಯಾವುದೇ ದಾಖಲೆ ಇದೆಯಾ ಎಂಬ ಪ್ರಶ್ನೆಗೆ ಆ ವ್ಯಕ್ತಿ ಇಲ್ಲ ಎಂದು ತಿಳಿಸಿರುತ್ತಾನೆ, ಮೇಲ್ನೋಟಕ್ಕೆ ಅಕ್ರಮವಾಗಿ ಪಡಿತರ ಅಕ್ಕಿಯನ್ನು ಸಂಗ್ರಹಿಸಲಾಗಿದೆ ಎಂದು ತನ್ನ ಗಮನಕ್ಕೆ ಬಂದಿರುತ್ತದೆ ತಾನು ಎಣಿಸಿ ನೋಡಲಾಗಿ ಅಲ್ಲಿ ಒಟ್ಟು 40 ಪ್ಯಾಸ್ಕಿ ಚೀಲಗಳಲ್ಲಿ ಪಡಿತರ ಅಕ್ಕಿ ಶೇಖರಿಸಿ ಇಡಲಾಗಿತ್ತು, ತಲಾ ಒಂದು ಚೀಲದಲ್ಲಿ ಸುಮಾರು 40-45 ಕೆಜಿ ಅಕ್ಕಿ ಇತ್ತು, ಒಟ್ಟು 18 ಕ್ವಿಂಟಾಲ್ ಅಕ್ಕಿ ಸ್ಥಳದಲ್ಲಿ ಇತ್ತು, ಸದರಿ ಅಕ್ಕಿಯ ಎ ಪಿ ಎಲ್ ಬೆಲೆ ಪ್ರಕಾರ ರೂ.1500/- ಪ್ರತಿ ಕ್ವಿಂಟಾಲ್ ಗೆ ಲೆಕ್ಕ ಮಾಡಿದರೆ ಒಟ್ಟು ರೂ.27,000/- ಬೆಲೆ ಬಾಳುವ ಅಕ್ಕಿ ಆಗಿರುತ್ತದೆ ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಇದಕ್ಕೆ ನೀವೇನು ಹೇಳುತ್ತೀರಿ?

ಉತ್ತರ :-

ಪ್ರಶ್ನೆ4) ಸದರಿ ಸಾಕ್ಷಿಯು ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ ನಂತರ ಚಾಸಾ.11 ರವರು ಸ್ಯಾಂಪಲ್ ಗಾಗಿ ಎಲ್ಲ ಅಕ್ಕಿ ಚೀಲಗಳಿಂದ ಸ್ವಲ್ಪ ಸ್ವಲ್ಪ ಅಕ್ಕಿಯಂತೆ ಒಟ್ಟು 1 ಕೆಜಿ ಅಕ್ಕಿಯನ್ನು ತೆಗೆದುಕೊಂಡು ಬಿಳಿ ಬಟ್ಟೆಯಲ್ಲಿ ಹಾಕಿ ಅದನ್ನು ಹೊಲೆದು ಅರಿಗಿನಿಂದ ಸೀಲ್ ಹಾಕಿ ತನ್ನ ಹಾಗೂ ಪಂಚರ ಸಹಿಯುಳ್ಳ ಚೀಟಿಯನ್ನು ಅಂಟಿಸಿರುತ್ತಾರೆ, ಈ ಕುರಿತು ಮಧ್ಯಾಹ್ನ 1.30 ರಿಂದ 3.00 ಗಂಟೆ ವರೆಗೆ ಸ್ಥಳದಲ್ಲಿಯೇ ಪಂಚನಾಮೆ ಬರೆದಿರುತ್ತೇವೆ, ನಂತರ ಸುರಕ್ಷತಾ ದೃಷ್ಟಿಯಿಂದ 40 ಚೀಲ ಅಕ್ಕಿಯನ್ನು ತೆಕ್ಕಲಕೋಟೆ ಪಟ್ಟಣದಲ್ಲಿರುವ ವಿಎಸ್ ಎಸ್ ಎನ್ ನ್ಯಾಯಬೆಲೆ ಅಂಗಡಿ ನಂ:85 ಇವರಿಗೆ ಇಟ್ಟುಕೊಳ್ಳಲು ಕೊಟ್ಟು ಸ್ವೀಕೃತಿ ಪಡೆದಿರುತ್ತೇವೆ, ನಂತರ ತಾನು ತೆಕ್ಕಲಕೋಟೆ ಪೊಲೀಸ್ ಠಾಣೆಗೆ ಹೋಗಿ ಈ ಕುರಿತು ಅಬ್ದುಲ್ ಖಾದರ್ ಜಿಲಾನಿ ಮೇಲೆ ದೂರನ್ನು ದಾಖಲಿಸಿರುತ್ತೇನೆ ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಅದಕ್ಕೆ ನೀವೇನು ಹೇಳುವಿರಿ?

ಉತ್ತರ :-

ಪ್ರಶ್ನೆ5) ನಿಮ್ಮ ಪರವಾಗಿ ಬೇರೆ ಏನಾದರೂ ಹೇಳುವುದು ಇದೆಯಾ?

ಉತ್ತರ :-

ಪ್ರಶ್ನೆ 6) ನಿಮ್ಮ ಪರವಾಗಿ ಯಾವುದಾದರೂ ಸಾಕ್ಷಿ ಇದೆಯೇ?

ಉತ್ತರ :-

ಮೇಲಿನ ಆರೋಪಿತನ ಹೇಳಿಕೆಯನ್ನು ಅವರ ಸಮಕ್ಷಮ ಓದಿ ಹೇಳಿ ಅವರು ನೀಡಿದ ಉತ್ತರವನ್ನು ದಾಖಲಿಸಿಕೊಳ್ಳಲಾಯಿತು. ಅದು ನಿಜ ಮತ್ತು ಸರಿಯಾಗಿದೆ ಎಂಬುದಾಗಿ ಈ ಮೂಲಕ ದೃಢೀಕರಿಸುತ್ತೇನೆ.

ದಿನಾಂಕ: 02.06.2026

ಪ್ರಾಂಶುಪಾಲರು, ಸಿರುಗುಪ್ಪಂ

—